

Dikjarazzjoni

L-importanza ta' arrangamenti xierqa għall-awditjar u għall-obbligu ta' rendikont fl-Unjoni Ekonomika u Monetarja u fil-governanza ekonomika tal-UE

Aħna, il-Kumitat ta' Kuntatt tal-Kapijiet tal-Istituzzjonijiet Supremi tal-Awditjar (SAIs) tal-Istati Membri tal-UE u l-Qorti Ewropea tal-Awdituri (QEA);

b'rikonoxximent għax-xogħol siewi li sar mill-Kunsill Ewropew fl-iżviluppar ta' miżuri u għodod biex jingiebu l-istabbiltà, il-koordinazzjoni u l-governanza tajba lill-ġestjoni ta' fondi pubbliċi u biex jiġu promossi l-kompetittività, il-ħolqien ta' xogħol u t-kabbir.

b'enfasi li, meta kompetenzi u responsabbiltajiet li qabel kienu nazzjonali jiġu mċaqa għal livell tal-UE jew intergovernattiv, l-awditjar u l-obbligu ta' rendikont għandhom jiġu salvagwardjati;

bi tfakkira għar-riżoluzzjoni A/66/209 adottata mill-Assemblea Ġenerali tan-Nazzjonijiet Uniti fit-22 ta' Diċembru 2011 dwar "Promoting the efficiency, accountability, effectiveness and transparency of public administration by strengthening Supreme Audit Institutions" (Il-Promozzjoni tal-effiċjenza, l-obbligu ta' rendikont, l-effettività u t-trasparenza tal-amministrazzjoni pubblika permezz tat-tisħiħ tal-Istituzzjonijiet Supremi tal-Awditjar), li tigbed l-attenzjoni dwar il-prinċipji ta' indipendenza tal-istituzzjonijiet tal-awditjar tal-gvern u tinnota b'apprezzament id-Dikjarazzjonijiet minn Lima u mill-Messiku tal-Organizzazzjoni Internazzjonali tal-Istituzzjonijiet Supremi tal-Awditjar (INTOSAI);

bi tfakkira għar-rapport ta' Ġunju 2012 tal-President tal-Kunsill Ewropew *Lejn Unjoni Ekonomika u Monetarja Ġenwina* li jstabilixxi viżjoni għal Unjoni Ekonomika u Monetarja (UEM) stabbli u prospera permezz ta' oqfsa integrati baġitarji, ekonomiċi u finanzjarji, filwaqt li jiġu żgurati wkoll il-leġittimità demokratika u l-obbligu ta' rendikont;

b'kunsiderazzjoni għall-Komunikazzjoni mill-Kummissjoni Ewropea li tistabilixxi *Pjan ta' Azzjoni għal Unjoni Ekonomika u Monetarja profonda u ġenwina; Varatura ta' Dibattitu Ewropew*;

billi nilqgħu l-importanza mogħtija lill-prinċipji ta' leġittimità demokratika u obbligu ta' rendikont fil-pjan direzzjonali ta' Diċembru 2012 għall-kisba ta' UEM ġenwina, imhejji mill-President tal-Kunsill Ewropew f'kollaborazzjoni mal-Presidenti tal-Kummissjoni Ewropea, il-Bank Ċentrali Ewropew u l-Grupp tal-euro, u fil-konklużjonijiet tal-Kunsill Ewropew tal-14 ta' Diċembru 2012;

b'approvazzjoni tal-opinjoni espressi mill-QEA fl-ittra tagħha tas-7 ta' Frar 2013 lir-rappreżentanti tal-Parlament Ewropew, tal-Kunsill Ewropew, tal-Kunsill tal-Unjoni Ewropea, tal-Kummissjoni Ewropea u tal-Bank Ċentrali Ewropew (BĊE) li l-mandat tagħha jinkludi l-awditu ta' ġestjoni finanzjarja tajba tas-superviżjoni prudenzjali proposta tal-istituzzjonijiet ta' kreditu mill-BĊE;

bi tfakkira għad-dikjarazzjoni tal-Kumitat ta' Kuntatt ta' Ottubru 2011 dwar *l-Impatt tas-Semestru Ewropew u żviluppi reċenti oħra fil-governanza ekonomika tal-UE fuq l-Istituzzjonijiet Supremi tal-Awditjar tal-Istati Membri tal-Unjoni Ewropea u l-Qorti Ewropea tal-Awdituri* indirizzata lill-Parlament Ewropew, lill-Kunsill Ewropew, lill-Kummissjoni Ewropea u lill-parlamenti u l-gvernijiet tal-Istati Membri tal-UE;

b'enfasi fuq il-prinċipji li ġejjin li jridu jissewew meta fondi pubbliċi jkunu kkonċernati:

- trasparenza suffiċjenti fil-forma ta' informazzjoni affidabbli u f'waqtha li tagħti stampa ċara u ġusta tal-kontijiet;

- obbligu ta' rendikont xieraq, li jinvolvi skrutinju pubbliku u li daww li huma responsabbli jridu jagħtu rendikont dwar il-ġestjoni tal-proċessi; u
- awditu pubbliku estern adegwat biex jipprovdi aċċertament u informazzjoni dwar il-wasla u l-użu ta' fondi pubbliċi, u r-riskji li għalihom huma esposti, skont l-istandards internazzjonali tal-awditjar (ISSAIs).

Naqblu li:

It-taħdidiet tal-Kunsill Ewropew dwar il-Pjan Direzzjonali f'Ġunju 2013 se jiprovdu opportunità importanti għas-salvagwardjar u t-tisħiħ tal-awditu pubbliku estern u l-obbligu ta' rendikont fl-ikkompletar tal-UEM, l-unjoni bankarja u l-koordinazzjoni msaħħa tal-politiki ekonomiċi, b'mod partikolari billi:

- **Jinbena qafas koerenti ta' awditjar u obbligu ta' rendikont**
Ir-rwoli rispettivi tal-Parlament Ewropew u l-parlamenti nazzjonali fil-proċess leġiżlattiv u daww tal-obbligu ta' rendikont, u r-relazzjonijiet reċiproċi tagħhom f'dan ir-rigward, huma indispensabbli u għandhom jiġu ppreżervati.
F'dak li jikkonċerna l-proċess leġiżlattiv tal-UE, il-ktajjen tal-obbligu ta' rendikont nazzjonali u daww tal-UE u r-relazzjoni bejn is-SAIs u l-parlamenti nazzjonali għandhom jiġu salvagwardjati, f'konformità mal-konstituzzjonijiet nazzjonali;
- **Tiġi rikonossuta l-importanza tal-awditu pubbliku estern fil-leġiżlazzjoni tal-UE**
Awditu estern indipendenti u adegwat fil-livell tal-UE u dak nazzjonali huwa ta' importanza kbira biex il-leġiżlaturi u ċ-ċittadini jingħataw għall-proviżjoni ta' aċċertament u informazzjoni dwar l-użu legali, effettiv, effiċjenti u ekonomiku ta' fondi pubbliċi u l-implimentazzjoni ta' politiki.
Dispożizzjonijiet Ewropej b'impatt fuq l-awditu pubbliku estern għandu jkun regolat biss permezz ta' atti leġiżlattivi tal-UE li jirrikjedu proċess konsultattiv, kif stabbilit fit-Trattat dwar il-Funzjonament tal-Unjoni Ewropea;
- **Jissaħħu l-arranġamenti għall-awditjar fir-rigward tal-unjoni bankarja**
Il-Kumitat ta' Kuntatt jiġbed l-attenzjoni dwar l-importanza li tkun tista' titwettaq kopertura tal-awditjar suffiċjenti tas-superviżjoni prudenzjali tal-istituzzjonijiet ta' kreditu fi ħdan l-unjoni bankarja proposta. Il-Kumitat ta' Kuntatt jenfasizza l-ħtieġa li jiġi żgurat awditjar effiċjenti, trasparenti u komprensiv tal-awtoritajiet superviżorji fil-livelli nazzjonali u Ewropej;
- **Jiġu inkorporati arranġamenti għall-awditjar fil-qasam tad-dixxiplina fiskali**
Il-Kumitat ta' Kuntatt jagħmel sejha għal kunsiderazzjoni komprensiva tar-rwol tal-awditu pubbliku estern fil-qasam ta' dixxiplina fiskali mtejba. L-allokkazzjoni ta' kompiti lis-SAIs tal-UE għandu jitħalla għad-diskrezzjoni tal-Istati Membri;
- **Tittejjeb it-trasparenza u l-koerenza tal-awditjar tal-istrumenti ta' stabilizzazzjoni finanzjarja**
Il-Kumitat ta' Kuntatt jenfasizza l-ħtieġa għal arranġamenti effiċjenti, trasparenti u komprensivi għall-awditjar pubbliku estern għall-fondi differenti Ewropej ta' stabilizzazzjoni finanzjarja.

Il-Kumitat ta' Kuntatt jitlob lill-Aġent President tiegħu, l-Awditur Ġenerali tas-SAI tal-Litwanja, flimkien mal-President tas-SAI tal-Portugall u l-President tal-Qorti Ewropea tal-Awdituri (l-Aġent President li spiċċa l-kariga tiegħu u dak li laħaq warajh, rispettivament.) biex f'isem il-Presidenti tas-SAIs tal-Unjoni Ewropea jibagħtu din id-dikjarazzjoni lill-President tal-Kunsill Ewropew.